

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

śrī kṛṣṇamācāryasvāmi viracitam
॥ ācāryamaṅgalam ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ācāryamaṅgalam ॥

maṅgalam śrīnṛsiṃhāya kamalāyai ca maṅgalam |
viṣvaksenāya śaṭhajinnāthābhyāṃ caiva maṅgalam ॥ 1 ॥

maṅgalam puṇḍarikākṣarāmābhyāṃ yāmunāya ca |
maṅgalam pūrṇamiśrāya bhāṣyakārāya maṅgalam ॥ 2 ॥

maṅgalam nigamāntādipārīṇāya mahātmane |
sarvatantrasvatantrāya vedāntagurave sadā ॥ 3 ॥

ahobilamathāsthānanirmātre ca suyogine |
ādivaṅśaṭhakopāya sadā bhavatu maṅgalam ॥ 4 ॥

nṛsiṃhamantravetre ca raṅganāthaśaṭhāraye |
sarvatra jayaśīlāya yogine maṅgalam sadā ॥ 5 ॥

jñānānuṣṭhānaśīlāya bahustotrāṇi tanvate |
maṅgalam satataṃ bhūyāt mānṛsiṃhaśaṭhadviṣe ॥ 6 ॥

vidvatsamājamānyāya guṇāṣṭakamupeyuṣe |
maṅgalam satataṃ bhūyāt śrīmadraṅgaśaṭhāraye ॥ 7 ॥

nṛsiṃhapadabhaktāya śiṣyānugrahaḥkārīṇe |
maṅgalam satataṃ bhūyād vīrarāghavayogine ॥ 8 ॥

śrāvanyāṃ hastanakṣatre manmathe vatsare śubhe |
avatīrṇāya vedāntaguruve maṅgalam sadā ॥ 9 ॥

pūrvācāryaiḥ sumahite sarvamaṅgalaśobhite |
mukkūrgrāme'vatīrṇāya tasmai bhavyāya maṅgalam ॥ 10 ॥

karmānyopanayādīni yathākālam yathāvidhi |
pituh sakāśāt samprāpa tasmai dhīrāya maṅgalam ॥ 11 ॥

purā śrīmuṣṇanagare yo vedaṃ samadhītavān |
tasmai śāntasvarūpāya yativaryāya maṅgalam ॥ 12 ॥

dakṣiṇadvārakāyāṃ ca sāmodaṃ śāśvatīḥ samāḥ |
yo vāsamakarot tasmai yatirājāya maṅgaḷam || 13 ||

tillayambūr-cakravarti-guruvaryasya sannidhau |
śrutvādhikṛtya śrībhāṣyamedhamānāya maṅgaḷam || 14 ||

nirmāya veśma śrīkāñcyāṃ vāsa kṛtvā prasannadhīḥ |
pūjayāmāsa hastīśaṃ tasmai prājñāya maṅgaḷam || 15 ||

ujjīvayāmāsa janānupanyāsairmanoharaiḥ |
nyāsaavidyopadeṣṭre ca nityaśrīrnityamaṅgaḷam || 16 ||

gatvā mumbāpurīṃ ramyāṃ mantrārthān samupādīśat |
vaiṣṇavebhyaḥ kulīnebhyo yastasmai nityamaṅgaḷam || 17 ||

varṣayāmāsa satataṃ rāmāyaṇakathāmṛtam |
vijñānanidhaye tasmai yativaryāya maṅgaḷam || 18 ||

kiṃnu veṅkatanātho'sāviti vidvadbhirīkṣitah |
hetubhirvividhaissadbhistasmai pūjyāya maṅgaḷam || 19 ||

śrībhāṣyakāratulyāya paścācāryānupeyuṣe |
punarbhāṣyapracārārthamavatīrṇāya maṅgaḷam || 20 ||

tīrthamūrtisthalaiḥ śreṣṭhe prasiddhe gāruḍācale |
preṣamantraṃ samāsādya modate tasya maṅgaḷam || 21 ||

vṛścike śravaṇe saumye vatsare hemalambini |
turyāśramaṃ svīkṛtavān tasmai preṣṭhāya maṅgaḷam || 22 ||

vīrarāghavayogīndre śrīvaikuṇṭhamupeyuṣi |
prāptasthānabharāyāstu guruvaryāya maṅgaḷam || 23 ||

ahobilamathāsthāne śrīnṛsimhena sādaram |
abhiṣiktāya mānyāya gurave nityamaṅgaḷam || 24 ||

turyāśramaṃ samāsādya naimiṣe munisevite |
arakṣad yo janān śiṣyān tasmai prājñāya maṅgaḷam || 25 ||

udāraguṇasīmne ca śiṣyakṣemābhikāṃkṣiṇe |
trayyantagurave tasmai yatirājāya maṅgaḷam || 26 ||

sahasranāmārcanaṃ yo dvikālaṃ kurute guruḥ |
śiṣyakṣemaikacittāya tasmai pūjyāya maṅgaḷam || 27 ||

vīkṣāraṇye saraḥ kṛtvā praṇamya ca raghūdvaham |
mumude yo gurustasmai sarvadātre sumaṅgaḷam || 28 ||

nirmāya gopuraṃ ramyaṃ durgame gāruḍācale |
arcayāmāsa nṛhariṃ tasmai śreṣṭhāya maṅgaḷam || 29 ||

lakṣmīnṛsiṃhapādābjadvandvamādhvīmadhuvrataḥ |
jayatāt śruticūḍāryayatīndro bhuvi santatam || 30 ||

yo'sau brahmabubhutsūnām saukaryārthaṃ yatīśvaraḥ |
sarveṣām brahmasūtrāṇām ramyaṃ ślokaṃ mudā'karot || 31 ||

śārīrakādhikaraṇakramaṃ jñānābhikāṃkṣiṇām |
akarot padyarūpeṇa gurave'smai sumaṅgaḷam || 32 ||

viśiṣṭādvaitasiddhāntatattvānām saṅgrahaṃ guruḥ |
prakāśayāmāsa mudā tasmai sevyāya maṅgaḷam || 33 ||

stutīḥ karāvalambādyāḥ śiṣyāṇām bhaktivṛddhaye |
yo'karot kṛpayā tasmai nityaśrīrnityamaṅgaḷam || 34 ||

dvikālaṃ yaḥ paṭhedasya guruvaryasya maṅgaḷam |
buddhirbalaṃ yaśo dhairyaṃ vidyāyuh śrīśca vardhate || 35 ||

paṭhatām śṛṇvatām nṛṇām sadā kṣemapradaṃ bhavet |
kṛṣṇadāsenā racitamācāryasya sumaṅgaḷam || 36 ||

|| iti ācāryamaṅgaḷam saṃpūrṇam ||